

अनुसूची २

(दफा ४ तथा अनुसूची-१ को भाग-२ सँग सम्बन्धित)



अग्नीसाइर कृष्णासवरन गाउँपालिका

स्थानीय राजपत्र

खण्ड: १

संख्या: १

मिति: २०७५/०८/२४

भाग १

अग्नीसाइर कृष्णासवरन गाउँपालिका

व्यवसाय दर्ता तथा नविकरण सम्बन्धी कार्यविधि २०७५

(अग्नीसाइर कृष्णासवरन गाउँ कार्यपालिकाबाट पारित)

प्रस्तावना : अग्नीसाइर कृष्णासवरन गाउँपालिका क्षेत्र भित्र संचालित एव संचालन हुने विभिन्न व्यवसायिक गति विधिहरूलाई कानुनी दायरामा ल्याउन, व्यवसाय संचालन मार्फत गाउँपालिकाको आन्तरिक आम्दानीलाई समेत टेवा पुऱ्याउन, स्वच्छ, मर्यादित र प्रतिस्पर्धात्मक बजारको प्रवर्द्धन मार्फत उपभोक्ताको हित संरक्षण गर्न अनि स्थानीय आम व्यवसायीहरूबीच सुमधुर सम्बन्ध स्थापित गर्दै साभेदारीमा आधारित विकासलाई अगाडि बढाउन वाञ्छनिय भएकोले अग्नीसाइर कृष्णासवरन गाउँपालिका द्वारा यो कार्यविधि जारी गरिएको छ ।

परिच्छेद- १

प्रारम्भिक

१. संक्षिप्त नाम र प्रारम्भ

(१) यो कार्य विधिको नाम “अग्नीसाइर कृष्णासवरन गाउँपालिका व्यवसाय दर्ता तथा नविकरण सम्बन्धी कार्यविधि- २०७५” रहनेछ ।

(२) यो कार्यविधि तुरुन्त लागू हुनेछ ।

२. परिभाषा :विषय वा प्रसंगले अर्को अर्थ नलागेमा यस कार्यविधिमा:-

(क) “कार्यालय” भन्नाले यस अग्नीसाइर कृष्णासवरन गाउँपालिकाको कार्यालय सम्झनुपर्नेछ ।

(ख) “शाखा” भन्नाले यस अग्नीसाइर कृष्णासवरन गाउँपालिकामारहेका सम्बन्धित विषयगत शाखा सम्झनुपर्नेछ।

(ग) “वडा कार्यालय” भन्नाले यस अग्नीसाइर कृष्णासवरन गाउँपालिका अन्तर्गतका ६ वटै वडाकार्यालयहरु सम्झनुपर्नेछ ।

(घ) “ अध्यक्ष ” भन्नाले यस अग्नीसाइर कृष्णासवरन गाउँपालिकाको अध्यक्षसम्झनुपर्नेछ ।

(ङ) “ उपाध्यक्ष ” भन्नाले यस अग्नीसाइर कृष्णासवरन गाउँपालिकाको उपाध्यक्ष सम्झनुपर्नेछ ।

(च) “ कार्यपालिका सदस्य” भन्नाले यस अग्नीसाइर कृष्णासवरन गाउँपालिका गाउँपालिकाको सदस्यहरुलाई सम्झनुपर्नेछ ।

(छ) “ प्रमुख प्रशासकीय अधिकृत” भन्नाले यस अग्नीसाइर कृष्णासवरन गाउँपालिकाको प्रमुख प्रशासकिय अधिकृत सम्झनुपर्नेछ ।

(ज) “ वडा समिति ” भन्नाले यस अग्नीसाइर कृष्णासवरन गाउँपालिका गाउँपालिकाको ६ वटैवडाका समितिहरु सम्झनु पर्नेछ ।

(झ) “ व्यवसाय” भन्नाले यस अग्नीसाइर कृष्णासवरन गाउँपालिकाभित्रकासम्बन्धित व्यवसायी,व्याक्ति वा संस्था सम्झनुपर्नेछ ।

(ञ) “ कार्यविधि” भन्नाले व्यवसाय“ दर्तातथा नविकरण सम्बन्धी कार्यविधि- २०७५”सम्झनुपर्नेछ ।

३. क्षेत्र यस अग्नीसाइर कृष्णासवरन गाउँपालिका क्षेत्र भित्रका सबै व्यवसायीहरुलाई यस कार्यविधिले समेटनेछ ।

४. विषयगत क्षेत्र विषयगत क्षेत्र अन्तर्गत करका दायरा भित्र देहायका क्षेत्रहरु पर्नेछन्।

(क) दैनिक उपभोग्य सामाग्रीहरु खाद्यन्त, थोक तथा खुद्रा पसल

(ख) होटल व्यवसाय

(ग) पशुपालन फर्म

(घ) नर्सरी

- (ड) उद्योग तथा कल कारखाना ।
- (च) कृषि फर्म ।
- (छ) औषधि पसल आदि ।

परिच्छेद- २

व्यवसाय दर्ता सम्बन्धी व्यवस्था

५. व्यवसाय दर्ता प्रकृया :

- (१) व्यवसाय दर्ता गर्नुपर्ने प्रत्येक: व्यवसायीले गाउँकार्यपालिकाको कार्यालयमा आ-आफ्नो व्यवसाय अनिवार्य दर्ता गर्नुपर्नेछ ।
- (२) सूचना प्रकाशन गरिने : व्यवसाय दर्ताको लागि सूचना स्थानीय संचार माध्यमबाट प्रकाशन गरिनेछ ।
- (३) तोकिएको समयभित्र व्यवसाय दर्ता गर्नुपर्नेहाल संचालनमा: रहेका सम्पूर्ण व्यवसायीले ०७४ चैत्रमसान्त सम्ममा अनिवार्य दर्ता गरिसक्नुपर्नेछसाथै नयाँ व्यवसाय संचालन गर्ने व्यवसायीले व्यवसाय संचालन गरेको मितिले १ महिना भित्र अनिवार्य आफ्नो व्यवसाय दर्ता गरिसक्नुपर्नेछ ।

६. दर्ताका लागि आवश्यक कागजातहरु :

६.१. व्यवसाय दर्ताका लागि व्यवसायीले देहायका कागजातहरुसहित अनुसूची ३ बमोजिमको ढाँचामा गाउँकार्यपालिकाको कार्यालयमा निवपेश गर्नुपर्ने छ ।

- (१) हालसालै खिचेको २ प्रति फोटो ।
- (२) नागरिकता प्रमाण पत्रको प्रतिलिपी ।
- (३) वडा कार्यालयको सिफारिस ।
- (४) व्यवसाय संचालन हुने जग्गाको जग्गाधनी प्रमाण पुर्जाको प्रतिलिपी ।
- (५) अर्काको नाममा जग्गा भएव्यवसाय संचालन गर्न दिने जग्गाधनीको मञ्जुरीनामा ।
- (६) उद्योगको हकमा संधियारको मञ्जुरीनामा ।
- (७) उद्योग वाणिज्य संघको सिफारिसपत्र ।

७. प्रमाणपत्र सम्बन्धी व्यवस्था

(१:) माथि ६.१ मा उल्लेखित कागजातहरु प्राप्त भईसकेपश्चात तोकिएको दस्तुर लिई कार्यालयले अनुसूची-१ बमोजिमको ढाँचामा व्यवसाय दर्ताको प्रमाणपत्र दिनेछ ।

८. व्यवसाय नवीकरण सम्बन्धी व्यवस्था :

प्रत्येक व्यवसायीले आर्थिक वर्षको श्रावण मसान्तसम्म आफ्नो व्यवसाय अनिवार्य रूपमा गाउँकार्यपालिका बाट नवीकरण गरिसक्नुपर्नेछ। व्यवसाय नवीकरण को प्रमाणपत्र कार्यालयले व्यवस्था गरेबमोजिम हुनेछ ।

९. व्यवसाय दर्ता तथा नवीकरण शुल्क रपुनरावलोकन सम्बन्धी व्यवस्था

(१): व्यवसाय दर्ता/नवीकरण सम्बन्धीशुल्क/दस्तुर राजश्व परामर्श समितिको सिफारिसमा गाउँकार्यपालिकाले निर्धारण गरे बमोजिम हुनेछ ।

(२) चालु आ.व.को हकमा अनुसूची-२ मा उल्लेख भए बमोजिमको व्यवसाय दर्ता शुल्क/दस्तुरलिइनेछ ।

(३) आ.व.समाप्त भएपछि व्यवसाय दर्ता/नवीकरण शुल्कमा गाउँकार्यपालिकाले पुनरावलोकन गर्न सक्नेछ ।

(४) उपदफा (३) बमोजिम पुनरावलोकन गरिएको व्यवसाय दर्ता /नवीकरण शुल्कसम्बन्धी जानकारी स्थानीय संचार माध्यमवा अन्य कुनै माध्यमबाट सार्वजनिकगरिनेछ ।

परिच्छेद- ३

अनुगमन तथा कारबाही

१०.मूल्यसूची सम्बन्धी व्यवस्था :सम्पूर्ण व्यवसायीहरुले अनिवार्य रुपमा उपभोक्ताहरुले प्रस्ट संग देख्ने गरी मूल्यसूची राख्नुपर्नेछ ।

११. बजार अनुगमन सम्बन्धी व्यवस्था:(१) यस गाउँपालिका भित्र संचालन भएका व्यापार व्यवसायलाई स्वस्थ, व्यवस्थित बनाउन नियमित अनुगमन बजार गरिनेछ । अनुगमनसम्बन्धी अन्य व्यवस्था “ अग्नीसाइर कृष्णासवरन गाउँपालिका बजार अनुगमन निर्देशिका, २०७५ ” बमोजिम हुनेछ ।

१२.दर्ता खारेजी र व्यवसाय बन्द सम्बन्धी व्यवस्था: “ अग्नीसाइर कृष्णासवरन गाउँपालिका बजार अनुगमन निर्देशिक २०७५ ” मा भएको व्यवस्था प्रतिकूल कार्य गरेमा सोही बमोजिम तथा देहायका कार्य गरेमा व्यवसायको दर्ता खारेजी वा व्यवसाय बन्द गरिनेछ ।

(क) तोकिएको समय भित्र व्यवसाय दर्ता तथा नवीकरण नगरेमा

(ख) निषेध गरिएका सामाग्रिहरु बेचविखन गरेमा

(ग) कालाबजारी गरेमा

(घ) गुणस्तरहीन सामाग्रिहरु बेचविखन गरेमा

(ङ) म्याद नाघेका सामाग्रिहरु बेचविखन गरेमा

(च) चर्को मूल्यमा सामाग्रिहरु बेचविखन गरेमा

(छ) प्रदुषित,फोहोर सामाग्रिहरु बेचविखन गरेमा

१३.कारबाही र जरिवाना सम्बन्धी व्यवस्था :

(१) बजार अनुगमनको क्रममा देहायको अवस्था भेटिन गएमा देहाय बमोजिमको तुरुन्त जरिवाना गरिनेछ, -:
विवरण जरिवाना

(क) मूल्यसूची नराखेमा	रु. १०००१-
(ख) प्रमाणपत्र नराखेमा	रु. २,०००१-
(ग) तोकिएको समय भित्र व्यवसाय दर्ता तथा नविकरणनगरेमा	रु. ५,०००१-
(घ) गुणस्तरहीन सामाग्रीहरु बेचविखन गरेमा	रु. १०,०००१-
(ङ) म्याद नाघेका सामाग्रीहरु बेचविखन गरेमा	रु. १०,०००१-
(च) बजार मूल्य भन्दा चर्को मूल्यमा ग्रीहरुसामा बेचविखन गरेमा	रु. १०,०००१-
(छ) प्रदुषित,फोहोर ग्रीहरुसामा बेचविखन गरेमा	रु. ५,०००१-

(२) उपदफा (१) बमोजिम जरिवाना गरिसकेपश्चात पनि कुनै व्यवसायीले आफ्नो कमजोरी सुधार नगरेको पाइएमा त्यस्ता व्यवसायीलाई सोही कसुरमादोब्वर जरिवाना गरिनेछ ।

परिच्छेद- ४

विविध

१४.बाधा अड्काउ सम्बन्धी व्यवस्था :(१) यो कार्यविधिको कार्यान्वयनलाई थप ब्यवस्थित र प्रभावकारी बनाउन गाउँकार्यपालिकाले आवश्यकता अनुसार थपघट, हेरफेर वा संसोधन गर्न सक्नेछ ।


(२) यस कार्यविधीको कार्यान्वयनमा कुनै वाधा अवरोध वा अस्पष्टता भएमा त्यस्तो वाधा अवरोध हटाउन गाउँ कार्यपालिकाले आवश्यकता अनुसार ब्यवस्था गर्न सक्नेछ ।

१५.विशेष व्यवस्था : माथि अन्यत्र जुनसुकै ब्यवस्था उल्लेख गरिएको भएता पनि प्रदेश कानुन नबनुन्जेल सम्म वा गाउँपालिकाले बनाएको अर्को ऐन, कानुनले खारेज नगरेसम्म यो कार्यविधिमा भएका व्यवस्था पूर्ण रुपमा सक्रिय रहनेछ ।

अनुसूची १
दफा (७) संग सम्बन्धित

अग्नीसाइर कृष्णासवरन गाउँपालिका
गाउँ कार्यपालिकाको कार्यालय

सितापुर, सप्तरी
नं. प्रदेश, नेपाल




व्यवसाय दर्ता- प्रमाणपत्र

श्री.....

.....

प्रस्तुत विषयमा तपाईंलाई "अग्नीसाइर कृष्णासवरन गाउँपालिका व्यवसाय दर्ता तथा नविकरण सम्बन्धी कार्यविधि- २०७५" को दफा(७) बमोजिम यो प्रमाणपत्र प्रदान गरिएको छ । प्रचलित नियमानुसार उपभोक्ताको र्ण संरक्षण गरि मर्यादित तवरले आफ्नो व्यवसाय संचालन गर्नुहुन अनुरोध गरिन्छ ।

व्यवसायको प्रकार	
स्थान	



कार्यालयको छाप

प्रमाणपत्र जारी गर्नेको

सही :

नाम :

पद:

मिति :

अनुसूची ३

दफा ६ सँग सम्बन्धित

श्रीमान् प्रमुख प्रशासकीय अधिकृत ज्यु

अग्नीसाइर कृष्णासवरन गाउँपालिका, सितापुर सप्तरी

गाँउ कार्यपालिकाको कार्यालय, सितापुर सप्तरी ।

विषय : व्यवसाय दर्ता गरी पाँऊ

महोदय,

प्रस्तुत विषयमा मैले तपशीलअनुसारकव्यवसाये संचालन गर्न इच्छुक रहेकाले नियमानुसार व्यवसाय दर्ता गरिदिनुहुन अनुरोध छ ।

व्यवसायको प्रकार :

संलग्न कागजातहरु:

- (१) हालसालै खिचेको २ प्रति फोटो
- (२) नागरिकता प्रमाण पत्रको प्रतिलिपी
- (३) वडा कार्यालयको सिफारिस
- (४) व्यवसाय संचालन हुने जग्गाको जग्गाधनी प्रमाण पुर्जाको प्रतिलिपी
- (५) अर्काको नाममा जग्गा भएव्यवसाय संचालन गर्न दिने जग्गाधनीको मञ्जुरीनामा
- (६) उद्योगको हकमा संधियारको मञ्जुरीनामा ।
- (७) उद्योग वाणिज्य संघको सिफारिसपत्र ।

निवेदक

नाम

ठेगाना :

मिति :

आज्ञाले,

धिरेन्द्र कुमार यादव

प्रमुख प्रशासकीय अधिकृत